

2024-10-07

Hrs 08.30

HL-Opening

آکاشوانی سے پیش ہے خبرنامہ

(Music)

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

1. وزیراعظم نریندر مودی آج نئی دہلی میں مالدیپ کے صدر محمد معیزو سے بات چیت کریں گے، امید ہے کہ دونوں ملکوں کے درمیان کچھ معاہدوں پر دستخط کیے جائیں۔
2. وزیرداخلہ امت شاہ آج نئی دہلی میں، بائیں بازو کی انتہاپسندی سے متاثرہ ریاستوں کے وزرائے اعلیٰ کے ساتھ ایک جائزہ میٹنگ کی صدارت کریں گے۔
3. بریانیہ اور جموں وکشمیر اسمبلی انتخابات کیلئے ڈالے گئے ووٹوں کی گنتی کل کی جائے گی، جس کیلئے وسیع انتظامات کیے گئے ہیں۔
4. اسرائیل، پچھلے سال، سات اکتوبر کو حماس کی طرف سے کیے گئے جان لیوا دہشت گردانہ حملے کا ایک سال پورا ہونے پر سخت چوکسی برت رہا ہے۔
5. اور مردوں کے کرکٹ میں، بھارت نے گوالیار میں تین میچوں کی سیریز کے پہلے ٹی-ٹوینٹی بین الاقوامی میچ میں، بنگلہ دیش کو 7 وکٹ سے ہرایا۔

(Music)

اب خبریں تفصیل سے۔

PM MALDIVES TALKS

وزیراعظم نریندر مودی، آج نئی دہلی میں مالدیپ کے صدر ڈاکٹر محمد Muizzu کے ساتھ باہمی، علاقائی اور آپسی مفاد کے بین الاقوامی امور پر بات چیت کریں گے۔ امید ہے کہ بات چیت کے بعد، دونوں ملکوں کے درمیان کئی سمجھوتوں پر دستخط کیے جائیں گے۔

بات چیت سے پہلے، مالدیپ کے صدر کو راشٹر پتی بھون میں باضابطہ طور پر استقبالیہ دیا جائے گا۔ وہ راج گھاٹ بھی جائیں گے جہاں وہ مہاتما گاندھی کو خراج عقیدت پیش کریں گے۔ ڈاکٹر Muizzu صدر جمہوریہ دروپدی مرمو اور نائب صدر جمہوریہ جگدیپ دھنکھڑ کے ساتھ میٹنگ کریں گے۔

ڈاکٹر Muizzu کل آگرہ اور ممبئی جائیں گے اور بدھ کو بنگلورو کا دورہ کریں گے۔

ڈاکٹر Muizzu بھارت کے پانچ روزہ دورے پر گل نئی دلی پہنچے تھے۔

V/C Saklen Akhtar

صدر ڈاکٹر محمد Muizzu کا بھارت کے لیے پہلا باہمی دورہ ہے۔ اس سے پہلے انھوں نے وزیراعظم نریندر مودی اور اُن کی کونسل کے وزراء کی حلف برداری کی تقریب میں شرکت کرنے کے لیے اس سال جون میں بھارت کا دورہ کیا تھا۔ مالدیپ، بحرِ ہند خطے میں بھارت کا ایک کلیدی بحری پڑوسی ملک ہے اور ساگر اور بھارت کے پڑوسی پہلے کی پالیسی کے وزیراعظم کے ویژن کے تحت ایک خاص مقام رکھتا ہے۔ مالدیپ کے وزیر خارجہ کے حالیہ دورے کے بعد مالدیپ کے صدر کا بھارت کا دورہ اس بات کو اجاگر کرتا ہے کہ بھارت مالدیپ کے ساتھ اپنے تعلقات کو کافی اہمیت دیتا ہے۔ توقع ہے کہ اس دورے سے دونوں ملکوں کے درمیان تعاون اور عوام سے عوام کے درمیان رشتوں کو مزید فروغ ملے گا۔

بھارت، مالدیپ کی دفاعی قومی فورس کے لیے تربیت کے سب سے زیادہ مواقع فراہم کرتا ہے اور 70 فیصد اُن کی تربیت کی ضرورتیں پوری کرتا ہے۔

ثقلین اختر کی رپورٹ کے ساتھ خبرنامے کے لیے میں.....

AMIT SHAH LWE MEETING

وزیر داخلہ امت شاہ آج نئی دلی میں، بائیں بازو کی انتہاپسندی سے متاثرہ ریاستوں کے وزرائے اعلیٰ کے ساتھ ایک جائزہ میٹنگ کی صدارت کریں گے۔

آندھرا پردیش، بہار، چھتیس گڑھ، جھارکھنڈ، تلنگانہ، اڈیشہ، مہاراشٹر اور مدھیہ پردیش کے وزرائے اعلیٰ اس میٹنگ میں شرکت کریں گے۔ پانچ مرکزی وزراء بھی، جو بائیں بازو کی انتہاپسندی سے متاثرہ ریاستوں کی ترقی میں مدد دینے میں پیش پیش ہیں، میٹنگ میں شرکت کریں گے۔

قومی سلامتی کے نائب مشیر اور مرکز، ریاستوں، نیز مرکزی مسلح پولیس فورسز کے سینئر افسران بھی اس میٹنگ میں حصہ لیں گے۔

وزیر داخلہ نے ایک بیان میں کہا کہ مرکزی حکومت، بائیں بازو کی انتہاپسندی کی لعنت کو، مارچ 2026 تک، جڑ سے ختم کردینے کا عہد کیے ہوئے ہے۔ اُس نے بتایا کہ مرکز، بائیں بازو کی دہشت گردی سے متاثرہ ریاستوں کی سرکاروں کو، نسل سرگرمیوں کے خلاف اُن کی لڑائی میں ہر ممکن مدد دے رہی ہے۔

وزارت نے بتایا کہ نریندر مودی حکومت کی حکمت عملی کی وجہ سے بائیں بازو کے تشدد میں 72 فیصد کمی آئی ہے جبکہ 2010 کے مقابلے 2023 میں، اموات میں بھی 86 فیصد کمی آئی ہے۔ وزارت نے یہ بھی کہا کہ بائیں بازو کی انتہاپسندی اپنے آخری مرحلے میں ہے۔

حفاظتی دستوں نے 2024 میں ابھی تک، بائیں بازو کے انتہاپسند 202 کارندوں کو ہلاک کیا ہے جبکہ 723 کارندوں نے ہتھیار ڈالے اور 812 کو گرفتار کیا گیا ہے۔

بائیں بازو کی انتہاپسندی سے متاثرہ ضلعوں کی تعداد میں بھی، 2024 میں کمی ہوئی ہے۔ اب ان کی تعداد 38 ہوگئی ہے۔

وزارت نے بتایا کہ حکومت نے کئی اقدام کیے ہیں، جس میں سڑک اور موبائل رابطوں میں اضافہ بھی شامل ہے تاکہ متاثرہ ریاستوں کے سب سے دور علاقوں تک، ترقیاتی اسکیمیں پہنچائی جاسکیں۔ اُس نے کہا کہ ان متاثرہ علاقوں میں 14 ہزار کلو میٹر سے زیادہ سڑکوں کی تعمیر کی جاچکی ہے اور تقریباً 6 ہزار موبائل ٹاور نصب کیے جاچکے ہیں۔ x

HARYANA COUNTING

بریانہ میں سبھی 90 اسمبلی حلقوں کے لیے، ووٹوں کی گنتی کے 90 مراکز قائم کئے گئے ہیں۔ اعلیٰ انتخابی افسر پنکج اگروال نے کہا ہے کہ یہ پولنگ مراکز، تمام 22 ضلعوں کے ضلع ہیڈ کوارٹرس میں قائم کیے گئے ہیں۔

کالکا اور Panchkula حلقوں کے لیے ڈالے گئے ووٹوں کی گنتی یہاں کے گنتی مرکزوں میں کی جائے گی اور نارائن گڑھ، امبالہ-چھاؤنی، امبالہ شہر اور Mullana سیٹوں کے لیے ووٹوں کی گنتی، امبالہ میں ووٹوں کی گنتی کے چار مراکز میں کی جائے گی جبکہ یمن نگر ضلع کی چار سیٹوں کے لیے ووٹوں کی گنتی، یمن نگر کے گنتی مراکز میں کی جائے گی۔

جناب اگروال نے بتایا کہ سبھی کمروں میں نگرانی کے لیے CCTV کیمرے لگائے گئے ہیں اور تین سطحی سیکیورٹی کے تحت الیکٹرونک ووٹنگ مشینوں کی نگرانی کی جا رہی ہے۔ بریانہ پولیس اور نیم فوجی دستوں کو ان کمروں کی سیکیورٹی کے لیے تعینات کیا گیا ہے۔x

REV. J&K COUNTING

جموں و کشمیر اسمبلی انتخابات کے لیے ووٹوں کی گنتی کل کی جائے گی۔ ووٹوں کی گنتی کے لیے سیکیورٹی کے مناسب انتظامات کیے گئے ہیں۔

جموں و کشمیر میں دس سال کے وقفے کے بعد حال ہی میں تین مرحلوں میں کرائے گئے انتخابات کے دوران رائے دہندگان نے بڑے پیمانے پر اپنے حق رائے دہی کا استعمال کیا۔ 2019 میں دفعہ 370 اور A-35 کی منسوخی کے بعد مرکز کے زیر انتظام علاقے میں پہلی منتخب حکومت کی تشکیل عمل میں آئے گی۔

KIREN RIJIJU

پارلیمانی امور کے وزیر کرن رچیو نے کہا ہے کہ وزیراعظم نریندر مودی کی قیادت میں، شمال مشرق، تیزی سے ترقی کے راستے پر گامزن ہے۔ ایک خبر ایجنسی کو دیئے گئے انٹرویو میں وزیر موصوف نے کہا کہ منی پور میں کچھ واقعات کو چھوڑ کر، پورے شمال مشرقی خطے میں امن کا دور دورہ ہے۔

انہوں نے کانگریس پر بھی یہ الزام عائد کرتے ہوئے نکتہ چینی کی کہ اُس نے خطے کی ترقی کیلئے کوئی ٹھوس کام نہیں کیا۔ انہوں نے کہا کہ جب سے وزیراعظم مودی نے عہدہ سنبھالا ہے، تقریباً دس ہزار دہشت گرد ہتھیار ڈال کر اصل دھارے میں شامل ہو چکے ہیں۔

BREAK

یہ خبرنامہ آکاشوانی سے نشر کیا جا رہا ہے۔

GONG

PM PUBLIC LIFE

جناب نریندر مودی کے سرکاری عہدے پر رہتے ہوئے آج 23 سال پورے ہو گئے ہیں۔ 2001 میں آج ہی کے دن جناب مودی نے پہلی بار گجرات کے وزیر اعلیٰ کا عہدہ سنبھالا تھا۔ گجرات کے وزیر اعلیٰ کے طور پر جناب نریندر مودی کے اقدامات سے تحریک لیتے ہوئے مرکز میں NDA حکومت نے کئی فلاحی پروگرام شروع کیے۔ اکثر ”گجرات ماڈل“ کے نام سے مقبول ہے۔ یہ اقدامات پانی کے تحفظ، شجر کاری مہم، آئین کا جشن منانے، روایتی مصنوعات کا فروغ اور کھیل کود کی ثقافت کی حوصلہ افزائی سے متعلق ہیں۔ جناب مودی نے حکمرانی میں جن بھاگیداری یا عوام کی شراکت پر زور دیا۔

وزیراعظم کے ذریعے شروع کیے گئے جل جیون مشن کو 2004 میں شمالی گجرات کے پانی کی قلت والے علاقوں کے لیے شروع کیے گئے Sujalam Sufalam Jal Abhiyan کے تجربے سے تحریک ملی ہے۔ اس میں گجرات کے لوگوں کی ضرورتیں پورا کرنے کے لیے نرمدا ندی کے پانی کو گجرات لانے، ندیوں کو آپس میں جوڑنے اور بارش کے پانی کو جمع کرنے پر توجہ مرکوز کی گئی ہے۔ x

RBI LIFE

بھارتیہ ریزرو بینک RBI کی، مالی پالیسی سے متعلق کمیٹی MPC کی تین روزہ میٹنگ آج شروع ہوگی۔ ماہرین کا اندازہ ہے کہ RBI، سود کی بنیادی شرحوں میں کوئی تبدیلی نہیں کرے گا۔ RBI کیلئے، خوراک کے میدان میں افراط زر کا اندیشہ اور اقتصادی ترقی، غور و فکر کا موضوع ہے۔

حکومت نے RBI کو یہ کام سونپا ہے کہ وہ اس بات کو یقینی بنائے کہ صارفین کی قیمتوں کے انڈیکس پر مبنی خوردہ چیزوں کی افراط زر، چار فیصد کی برداشت کی حد میں رہے اور اس میں کمی بیشی کا محض دو فیصد امکان باقی رہے۔

اس سے پہلے اس مہینے اس کمیٹی کی، نئے سرے سے تشکیل کی گئی تھی، جس کے تحت تین نئے ارکان شامل کیے گئے تھے۔ MPC کے چیئرمین اور RBI کے گورنر شکتی کانت داس، اس تین روزہ بات چیت کے نتیجے کی جانکاری بدھ کو فراہم کریں گے۔ x

GUJARAT VIKAS SAPTAH

گجرات حکومت آج سے وکاس سہتاہ منائے گی۔ اس کا اہتمام جناب نریندر مودی کے 2001 میں آج ہی کے دن وزیر اعلیٰ کی حیثیت سے عہدہ سنبھالنے کے بعد سے ریاست کے ترقی کے سفر کو منانے کیلئے کیا جا رہا ہے۔ کابینہ وزیر Rushikesh Patel نے میڈیا کو بتایا کہ ہفتہ کے دوران کئی پروگرام منعقد کیے جائیں گے جن میں اہم مقامات پر وکاس واک شامل ہیں۔ اس دوران ریاست میں تین ہزار 500 کروڑ روپے کا ترقیاتی کام بھی شروع کیا جائے گا۔ نریندر مودی حکمرانی سے متعلق اپنے تجربات کو مشترک کر کے لوگ vikas Saptah# کے ذریعے اس جشن میں شامل ہو سکتے ہیں۔

V/C Aprna Khunt

ریاست کی ترقی میں نریندر مودی کی زبردست خدمات اور تعاون کے بارے میں عوام کو آگاہ کرنے کے لیے، ریاستی سرکار 23 اہم مقامات میں Vikas Walk کا اہتمام کرے گی جسے اُس کی یکسر تبدیلی لانے والے اقدامات کے طور پر شناخت کی گئی ہے۔ جس میں مجسمہ اتحاد، احمد آباد ریور فرنٹ، Modhera Sun Temple، گفٹ سٹی شامل ہیں۔ وزیر اعلیٰ بھوپیندر پٹیل اپنے سبھی وزراء کے ہمراہ آج گاندھی نگر میں بھارت وکاس پرتگیہ بھی لیں گے۔ لوک پتی دیدی اور Drobe Didi کو اسکولوں میں مدعو کیا جائے گا، تاکہ وہ طلباء کو لیکچر دے سکیں۔ ریاست کی معاشی ترقی کو نمایاں کرنے کے لیے ریاست میں گجرات

وکاس اختراعی Expo کا بھی اہتمام کیا جائے گا تاکہ اسٹارٹ اپس، نئے تخلیق کاروں اور صنعت کاروں کی خدمات کو نمایاں کیا جا سکے۔

موبائل نمائش Vans، نریندر مودی کے مُصمم ارادوں حصولیابیوں اور زلزلے کے بعد بُھج کی یکسر تبدیلی بھی ویڈیو طور پر دکھائی جائیں گی۔ شہری، نریندر مودی کی حکمرانی کے اقدامات اور Hashtaq کا استعمال کرتے ہوئے سوشل اور ڈجیٹل میڈیا کے ذریعے اپنے سماجی اثرات کے بارے میں بھی اپنے تجربات مشترک کر سکتے ہیں۔

احمد آباد سے Aparna Khunt کی رپورٹ کے ساتھ خبرنامے کے لیے میں.....

DAYS JITENDRA SINGH 100

سائنس اور ٹیکنالوجی کے وزیر ڈاکٹر جتیندر سنگھ نے کہا ہے کہ خلا سے متعلق اسٹارٹ اپس کے لیے نئے پروجیکٹوں کے فنڈ کے واسطے ایک ہزار کروڑ روپے مختص کیے گئے ہیں۔ نئی دلی میں مودی حکومت کی تیسری مدتِ کار کے پہلے 100 دن کی اہم خصوصیات کے بارے میں اظہار کرتے ہوئے وزیر موصوف نے کہا کہ ملک میں گذشتہ دس سال میں خلا سے متعلق اسٹارٹ اپس کی تعداد ڈیڑھ لاکھ سے زیادہ ہو گئی ہے۔ اس طرح عالمی Eco نظام میں بھارت تیسرے نمبر پر آگیا ہے۔ انہوں نے یہ بھی بتایا کہ خلا کے سیکٹرمیں نریندر مودی حکومت کی طرف سے سو فیصد براہِ راست غیر ملکی سرمایہ کاری کی اجازت دی گئی ہے۔ اس سے نئی پہل اور نئے صنعتکاروں کو ایک بڑی تقویت ملے گی۔x

ISRAEL ALERT

اسرائیل، پچھلے سال سات اکتوبر کو حماس کے جان لیوا دہشت گردانہ حملے کا ایک سال پورا ہونے پر سخت چوکسی برت رہا ہے۔ اسرائیل کی دفاعی فوجوں نے بتایا کہ اُسے اندیشہ ہے کہ غزہ کی طرف سے لمبی دوری کے راکٹ داغے جائیں یا دیگر حملے کیے جائیں۔ اسرائیل نے غزہ کے قریب مزید فوجیوں کو تعینات کیا ہے۔

اسی دوران ایک بندوق بردار نے اسرائیل میں پیر شیبہ کے مقام پر ایک بس اسٹیشن پر حملہ کیا، جس میں ایک خاتون ہلاک اور 10 افراد زخمی ہو گئے۔ پولیس نے فائرنگ کے اس واقعے کو ایک دہشت گردانہ حملہ قرار دیا ہے۔ حملہ آور کو، مبینہ طور پر، جس کا تعلق ہدوی اقلیت سے تھا، فوجیوں نے ہلاک کر دیا۔

اسرائیل کے وزیراعظم بنجامن نیتن یاہو نے شمالی سرحد کے نزدیک IDF فوجیوں کے اسٹیشن کا دورہ کیا، جو حزب اللہ کے گڑھ سے محض کچھ میٹر دور ہے۔ جناب نیتن یاہو نے سپاہیوں سے خطاب کیا اور ان کی کوششوں، نیز مزاحمت کی ستائش کی۔

تفصیل ہمارے نامہ نگار سے

V/C Vinod Kumar

اسرائیلی فوج بھی پرعزم ہے۔ IDF کے چیف آف جنرل اسٹاف لیفٹننٹ جنرل Herzi Halevi نے فوجیوں اور ریزرو فوجیوں سے خطاب کیا جس میں انہوں نے پچھلے سال 7 اکتوبر کی ناکامی کا اعتراف کیا لیکن اسی وقت سے حاصل ہونے والی پیش رفت کو بھی نمایاں کیا۔ Halvei نے زور دیا کہ لڑائی جاری ہے اس دوران اسرائیل کی فوج نے اپنے دشمنوں کو کافی نقصان پہنچایا ہے۔ خاص طور سے حماس اور حزب اللہ کو۔

دہلی سے ونود کمار کی رپورٹ کے ساتھ خبرنامے کے لیے میں.....

اس سے متعلق ایک اور واقعے میں ایران کی، شہری ہوا بازی کی اتھارٹی نے آج صبح تک کیلئے اپنے ہوائی اڈوں سے سبھی پروازیں معطل کردی ہیں۔ اتھارٹی نے یہ قدم پچھلے ہفتے کے، ایران کے میزائل حملے کا جواب دینے کے اسرائیل کے اعلان کے بعد اٹھایا ہے۔ x

PAKISTAN BLAST

پاکستان میں کل رات کراچی ہوائی اڈے سے باہر آنے کے راستے پر ایک طاقتور دھماکہ ہوا، جس میں کم سے کم دو افراد ہلاک اور بہت سے لوگ زخمی ہو گئے۔

علیحدگی پسند دہشت گرد گروپ بلوچ لبریشن آرمی نے اس حملے کی ذمہ داری قبول کی ہے۔ اُس نے کہا کہ اُس نے چین کے انجینئروں اور سرمایہ کاروں کے، ایک اعلیٰ سطح کے قافلے کو نشانہ بنایا ہے۔ x

MENS CRICKET

مردوں کی کرکٹ میں، بھارت نے کل رات گوالیار میں تین میچوں کی سیریز کے پہلے ٹی ٹوئنٹی میچ میں، بنگلہ دیش کو سات وکٹ سے ہرا دیا۔ بھارت کو جیت کے لیے 128 رن کا نشانہ ملا تھا، جسے اُس نے 11 اوورس اور پانچ گیندوں میں حاصل کر لیا۔

اس سے قبل بنگلہ دیش نے پہلے بلے بازی کی تھی اور اس کی پوری ٹیم 127 رن پر ہی آؤٹ ہو گئی تھی۔

بھارت کی طرف سے ارش دیپ سنگھ کو میچ کا بہترین کھلاڑی قرار دیا گیا۔

اب بھارت اور بنگلہ دیش کے درمیان دوسرا ٹی ٹوئنٹی میچ دلی کے ارون جیٹلی اسٹیڈیم میں بدھ کو کھیلا جائے گا۔ x

IMD WEATHER

بھارت کے محکمہ موسمیات نے اگلے پانچ-چھ دن کے دوران ملک کے مشرق، شمال مشرق اور جنوبی جزیرہ نما خطوں میں شدید سے بہت شدید بارش کی پیش گوئی کی ہے۔ محکمہ موسمیات نے آج ناگالینڈ، منی پور، میزورم اور تریپورہ میں شدید بارش اور اگلے پانچ دن کے دوران آسام، میگھالیہ اور اروناچل پردیش میں بھی شدید بارش کی پیش گوئی کی ہے۔

محکمہ موسمیات نے کہا ہے کہ کل تک جنوبی کرناٹک میں اور 12 اکتوبر تک لکشدیپ، کیرالہ اور مابے میں، شدید بارش ہونے کا امکان ہے۔ جمعے تک تمل ناڈو، پڈو چیری اور کرائیکل میں بھی شدید بارش کی پیش گوئی کی گئی ہے۔

MUST ANNOUNCEMENT PUBLIC SPEAK

آکاشوانی کا خبروں کا شعبہ، ہندی اور انگریزی میں براہ راست نشر ہونے والے اپنے فون ان پروگرام، پبلک اسپیک میں آج رات ساڑھے نو بجے ”دماغی صحت کے مسائل کے بارے میں بیداری میں اضافہ“ کے موضوع پر ایک تفصیلی مذاکرہ نشر کرے گا۔ یہ مذاکرہ، نئی دلی کے ایمز کے نفسیات کے محکمے سے وابستہ ڈاکٹر نند کمار کے ساتھ کیا جائے گا۔

پروگرام کے دوران سامعین اس موضوع پر اپنے سوالات ان ٹیلی فون نمبرز پر پوچھ سکتے ہیں۔

صفر ایک ایک - دو تین، چار دو - ایک صفر، پانچ صفر

اور

صفر ایک ایک - دو تین، تین ایک، چار چار، چار چار،

اس کے علاوہ آپ اپنے سوالات

نو دو آٹھ نو - صفر نو چار صفر - چار چار

پر بھی وٹس ایپ کر

یہ خبریں ہماری ویب سائٹ: news on air.com slash urdu پر بھی دستیاب ہیں۔

GONG

PRESS COMMENTS

اب اخبارات کے آئینہ کے ساتھ ہیں: فہیم احمد

شکریہ - محمد اسلم

قومی راجدھانی سے شائع ہونے والے اردو اخبارات کی شہ سرخیاں ایک دوسرے سے مختلف ہیں۔ اخبار پرتاپ کی شہ سرخی ہے، مالدیپ اور بھارت کے درمیان تعلقات مزید مضبوط ہوں گے، وزیر خارجہ ایس جے شنکر سے مالدیپ کے صدر کی بات چیت۔ روزنامہ راشٹریہ سہارا لکھتا ہے، بیروت کے ہوائی اڈے کے قریب اسرائیل کے فضائی حملے، اسلحہ کی سپلائی پر فرانس اور اسرائیل کے درمیان اختلاف۔ اخبار ہندوستان ایکسپریس کی سرخی ہے، بھارتی فضائیہ کا ایئر شو لمکابک آف ریکاڈز میں شامل۔ اخبار انقلاب نے سابق صدر جمہوریہ رام ناتھ کووند کے اس بیان کو اہمیت دی ہے کہ ایک ملک، ایک الیکشن کا تصور غیر آئینی نہیں۔

اخبارات نے ممبئی میں آگ لگنے کے حادثے میں ایک ہی خاندان کے سات افراد کے ہلاک ہونے کی خبر کو بھی نمایاں طور پر شائع کیا ہے۔ ہماچل پردیش میں موسم کی پہلی برفباری اور درجہ حرارت میں کمی کی خبر بھی سبھی اخبارات میں ہے۔

اخبارات کی دیگر بین الاقوامی خبریں اس طرح ہیں۔

★ ایران کے ساتھ بھی وہی کچھ ہوسکتا ہے، جو غزہ اور بیروت کے ساتھ ہوا: اسرائیل کا انتباہ

★ اقوام متحدہ کی پناہ گزیں ایجنسی کے سربراہ کی لبنان میں خوفناک بحران کی مذمت۔

★ کسی بھی ممکنہ اسرائیلی حملے کا جواب دینے کیلئے ہم تیار: پاسداران انقلاب کا بیان۔ x

آخر میں خاص خاص خبریں ایک بار پھر

1. وزیراعظم نریندر مودی آج نئی دہلی میں مالدیپ کے صدر محمد معیزو سے بات چیت کریں گے، امید ہے کہ دونوں ملکوں کے درمیان کچھ معاہدوں پر دستخط کیے جائیں۔

2. وزیرداخلہ امت شاہ آج نئی دہلی میں، بائیں بازو کی انتہاپسندی سے متاثرہ ریاستوں کے وزرائے اعلیٰ کے ساتھ ایک جائزہ میٹنگ کی صدارت کریں گے۔

3. بریڈانہ اور جموں وکشمیر اسمبلی انتخابات کیلئے ڈالے گئے ووٹوں کی گنتی کل کی جائے گی، جس کیلئے وسیع انتظامات کیے گئے ہیں۔

4. اسرائیل، پچھلے سال، سات اکتوبر کو حماس کی طرف سے کیے گئے جان لیوا دہشت گردانہ حملے کا ایک سال پورا ہونے پر سخت چوکسی برت رہا ہے۔

5. اور مردوں کے کرکٹ میں، بھارت نے گوالیار میں تین میچوں کی سیریز کے پہلے ٹی-ٹوینٹی بین الاقوامی میچ میں، بنگلہ دیش کو 7 وکٹ سے ہرایا۔

اسی کے ساتھ یہ خبر نامہ ختم ہوا۔